



ပေါင်ပွန်လွတ်လပ်ရေးတပ်မတော်
Palaung State Liberation Front



“ဗဟိုကော်မတီ (၆) လပတ်အစည်းအဝေး ထုတ်ပြန်ကြေညာချက်”

သဘောထားထုတ်ပြန်ချက်အမှတ် (၇/၂၀၁၇)

၇ ရက်၊ ဩဂုတ်လ၊ ၂၀၁၇ ခုနှစ်



၁။ ပလောင်ပြည်နယ်လွတ်မြောက်ရေးတပ်ဦး P.S.L.F/T.N.L.A ၏ ဗဟိုကော်မတီ (၆) လပတ်အစည်းအဝေးကို တအာန်းပြည်နယ် လွတ်မြောက်နယ်မြေတနေရာရှိ တအာန်းတပ်မတော် ဗဟိုစစ်ရုံးချုပ်တွင် ဇူလိုင်လ ၂၇ ရက်မှ ၃၀ ရက် အထိ လေးရက်တိုင်တိုင်ပြုလုပ်ခဲ့ပါသည်။ ဗဟိုကော်မတီ အစည်းအဝေးကြီးသို့ ဗဟိုကော်မတီ အဖွဲ့ဝင်ခေါင်းဆောင်များ၊ လုပ်ငန်းဌာနမှူးများ၊ တအာန်းတပ်မတော်တပ်မှူးများ၊ ခရိုင်အုပ်ချုပ်ရေးမှူးများ စုစုပေါင်း (၄၅) ဦးတက်ရောက်ခဲ့ပြီး ၂၀၁၇ ခုနှစ် (၆) လအတွင်း လုပ်ငန်းဆောင်ရွက်ပြီးစီးမှုများ ဆွေးနွေးသုံးသပ်ခြင်း၊ လိုအပ်သည့် ရှေ့လုပ်ငန်းစဉ်များချမှတ်ခြင်းများပြုလုပ်ခဲ့ပြီး အစည်းအဝေးကြီးကို အောင်မြင်စွာပြုလုပ်နိုင်ခဲ့ပါသည်။

၂။ ဗဟိုကော်မတီခေါင်းဆောင်များသည် လက်ရှိမြန်မာနိုင်ငံရေး၊ စစ်ရေးအခြေအနေများကို ဆွေးနွေးသုံးသပ်ခဲ့ကြပြီး မြန်မာအစိုးရနှင့်တွေ့ဆုံဆွေးနွေးနိုင်ရန်အတွက် မြောက်ပိုင်းတိုင်းရင်းသားလက်နက်ကိုင်တော်လှန်ရေးအဖွဲ့များ ဖွဲ့စည်းထားသည့် ပြည်ထောင်စုနိုင်ငံရေးဆွေးနွေးညှိနှိုင်းရေးကော်မတီ - FPNC ၏ ရပ်တည်ချက်အတိုင်း အခိုင်အမာပူးပေါင်းဆောင်ရွက်ရန် ထပ်မံအတည်ပြုဆုံးဖြတ်ခဲ့ကြသည်။ ထို့အတူ နိုင်ငံရေးပြဿနာကို နိုင်ငံရေးနည်းလမ်းဖြင့် တွေ့ဆုံဆွေးနွေးရေးအတွက် အမြဲတမ်းအဆင်သင့်ပြင်ဆင်ထားရန်လည်း သဘောတူခဲ့ကြပါသည်။

၃။ ပြည်ထောင်စုငြိမ်းချမ်းရေးညီလာခံ (၂၁ ရာစုပင်လုံ) ဒုတိယအကြိမ်အစည်းအဝေးနောက်ပိုင်း ပြည်တွင်းစစ်မီး ပိုမိုအရှိန်မြှင့်တင်ရန် တိုက်ခိုက်မှုနည်းလမ်းအမျိုးမျိုး အသုံးပြုလာသည့်အပြင် ဒေသခံပြည်သူလူထုအားလည်း ဦးတည်တိုက်ခိုက်နေသည့် မြန်မာတပ်မတော်၏ မဟာစစ်ဝါဒီလုပ်ရပ်ကို အစည်းအဝေးကြီးက ကန့်ကွက်ရှုတ်ချလိုက်ပါသည်။ တပ်မတော်၏ ရက်စက်ကြမ်းကြုတ်သည့် စစ်ရေးပြုမူမှုများသည် အဆုံးမဲ့ပြည်တွင်းစစ်မီးကိုသာ ဦးတည်နေပါသည်။

၄။ မြန်မာတပ်မတော်၏ ထိုးစစ်များကိုရပ်တန့်ပြီး နိုင်ငံရေးအပြောင်းအလဲကို အမှန်တကယ်ပြုလုပ်ရန်အတွက် လက်ရှိအမျိုးသားဒီမိုကရေစီအဖွဲ့ချုပ် (NLD) ဦးဆောင်သည့် မြန်မာအစိုးရမှ တာဝန်ယူမှုရှိစွာဖြင့် ဦးစီးဆောင်ရွက်သင့်ပါသည်။ မြန်မာအစိုးရ၏ ငြိမ်းချမ်းရေးနှင့်အမျိုးသားပြန်လည်သင့်မြတ်ရေး လုပ်ငန်းစဉ်များကို ပြန်လည်သုံးသပ်ပြင်ဆင်ပြီး တိုင်းရင်းသား ပြည်သူလူထုနှင့်အပြည့်အဝ ပူးပေါင်းလက်တွဲကာ နိုင်ငံရေးပြဿနာများကို ရဲရဲဝံ့မှန်မှန်ကန်ကန် ကိုင်တွယ်ဖြေရှင်းသင့်သည်ဟု ဗဟိုကော်မတီအစည်းအဝေးကြီးက ရှုမြင်သုံးသပ်ပါသည်။

၅။ မြန်မာတပ်မတော်၏ စစ်ရေးဖိအားအမျိုးမျိုးနှင့် နိုင်ငံရေးဖိနှိပ်ကန့်သတ်မှု မည်မျှပင် ပြင်းထန်ခက်ခဲနေစေကာမူ တအာန်းပြည်နယ်အတွင်းရှိ ပြည်သူလူထုများနှင့်အစဉ်လက်တွဲကာ တအာန်းအမျိုးသားနိုင်ငံရေးဦးတည်ချက်ပန်းတိုင် မရောက်မချင်း ကြိုးပမ်းဆောင်ရွက်သွားမည်ဖြစ်ကြောင်း ပလောင်ပြည်နယ်လွတ်မြောက်ရေးတပ်ဦး PSLF/TNLA ၏ ဗဟိုကော်မတီ (၆) လပတ်အစည်းအဝေးသဘောထားကို ထုတ်ပြန်ကြေညာလိုက်ပါသည်။

“ဘုံပိတောက် ကုန်တောင်း”

ဗဟိုကော်မတီ

ပလောင်ပြည်နယ်လွတ်မြောက်ရေးတပ်ဦး (P.S.L.F)

တအာန်းအမျိုးသားလွတ်မြောက်ရေးတပ်မတော် (T.N.L.A)

